

[1] Κατὰ δε' τοὺς τῆς μάχης καιροὺς Γνάιος Σερούλιος ὁ προκαθήμενος ὕπατος ἐπὶ τῶν κατ' Ἀρίμινον τόπων [2] (οὗτοι δ' εἰσὶν ἐπὶ τῆς παρὰ τὸν Ἄδριαν πλευρᾶς, οὗ συνάπτει τὰ Γαλατικὰ πεδία πρὸς τὴν ἄλλην Ἰταλίαν, οὐ μακρὰν τῆς εἰς θάλατταν ἐκβολῆς τῶν τοῦ Πάδου στομάτων) [3] ἀκούσας εἰσβεβληκότα τὸν Ἄννιβαν εἰς Τυρρηνίαν ἀντιστρατοπεδεύειν τῷ Φλαμινίῳ, πᾶσι μὲν ἐπεβάλετο τοῖς στρατοπέδοις αὐτὸς συνάπτειν, ἀδυνατῶν δε' διὰ τὸ τῆς στρατιᾶς βάρος Γάιον Κεντήνιον κατὰ σπουδὴν δούς τετρακισχιλίους ἵππεῖς προεξαπέστειλε, βουλόμενος, εἰ δέοιθ' οἱ καιροί, πρὸ τῆς αὐτοῦ παρουσίας τούτους καταταχεῖν.